

తెలుగు శాఖ
అంతర్జాతీయ సదస్సు

ప్రత్యేక సంచిక
'ఆధునిక కవిత్వ వికాసం'
(తేదీ:21-02-2025)
సంపాదక మండలి

డా. పి. అనిల్ కుమార్
కళాశాల ప్రాచార్యులు మరియు సదస్సు సంచాలకులు

ప్రధాన సంపాదకులు
శ్రీమతి డి. కనకమహాలక్ష్మి
తెలుగు శాఖాధిపతి

సహాయ సంపాదకులు
శ్రీమతి బి. ఎస్. ఎల్. పద్మశ్రీ
తెలుగు ఉపన్యాసకులు

శ్రీ చిట్టూరి ఇంద్రయ్య స్మారక ప్రభుత్వ కళాశాల, (స్వ.ప్ర.)
తణుకు



విషయ సూచిక

S.No	Title	Author	Page
1	"సినారె కవిత్వానుశీలనం"	డా. పి. విజయ కుమార్	1-10
2	"తేనె చుక్కలు" కవితా సంపుటిలో రవ్వలు - సామాజిక వీక్షణం	శ్రీమతి.డి.కనక మహాలక్ష్మి	11-16
3	" విజయవాడ పొరులారా!"- కవిత అనుశీలన	డా. ప్రిన్సిప్లా	17-20
4	జినానారా లఘు కవితా రూపాలు	శ్రీమతి బి. యస్. యల్. పద్మశ్రీ	21-23
5	స్త్రీ వాద కవయిత్రుల తండ్రి ప్రేమ	డా. యస్ గోపాలయ్య	24-27
6	మినీ కవిత్వం - ఒక పరిశీలన	డా. టి. ఆశీర్వాదం	28-31
7	భావ కవిత్వం - భావ కవిత్వ కావ్యాలు	డా. బి. జ్యోతి	32-35
8	ఎండ్లూరి కవిత - నల్ల ద్రాక్ష పందిరి	డా. జి. వెంకట రమణ	36-40
9	ఇక్కుర్తి నరసింహారావు గారి కవిత్వం - సామాజికాంశాలు	డా. జి.శ్రీనివాస్	41-46
10	జాషువా గద్దీలం - ప్రగతిశీల భావాలు	డా.కె.పురుషోత్తం	47-51
11	తిలక్ కవిత్వం - వైశిష్ట్యం	డా. టి. ఓగేశ్వరరావు	52-56
12	అద్యుదయ కవిత్వ వికాసం	డా.వి. పైడిరాజు	57-59
13	కవిత్వ నిర్మాణ వ్యూహాలు	డా.పి. వి.సత్యనారాయణ	60-63
14	వైతన్య దీప్తి - కుసుమ దర్శన	కే. యం. సాందర్యవతి	64-66
15	తెలుగు గజల్ ఒక పరిశీలన	డా. కె. ప్రేమ కుమారి	67-71
16	వదన కవిత్వంలో మానవత్వాన్ని ఆకాంక్షించిన కవితా సంకలనం - కర్మ కాదు క్షయ	వై. సునీత	72-75
17	హైకు కవిత్వం - ప్రకృతి తత్వపు పరిమళం	డా. యం. పద్మ గౌరి	76-79
18	మహా ప్రస్థానం మీద మార్క్సిజం జమ ప్రభావం	డా॥ యస్.సి. సంజీవ రెడ్డి	80-83
19	ప్రశ్న గేయం - దాశరథి అద్యుదయ దృక్పథం	పిక్ పానాజ్ టిగం	84-89
20	సీతారామశాస్త్రి కవిత సిరివెన్నెల	డా. పి. కుమారి నీరజ	90-94
21	పాస్టరల్ పోయెట్రి - కృషి వలుడు కావ్యం	డా. జి. పద్మ ప్రేయ	95-101
22	అద్యుదయ కవి శ్రీశ్రీ నవ్య కవిత్వం	డా. జి. గౌరి	102-108
23	ఆధునిక కవిత్వం -సామాజిక వైతన్యం	డా. యన్. సుజాత	109-113
24	దిగంబర కవిత్వం - ఒక పరిశీలన	ఎం ఎల్ ఎస్ కుమారి	114-117
25	"సినారె 'ప్ర'పంచ పదులు"	డా.కె.సుజాత	118-121
26	విమల గారి వంటిల్లు కవితలు స్త్రీ జీవితం	లాలం అచ్చయ్యమ్మ	122-124

మినీ కవిత్వం - ఒక పరిశీలన

డా. టి. ఆశీర్వాదం

తెలుగు అధ్యాపకులు

పిఠాపురం రాజా ప్రభుత్వ కళాశాల (అ), కాకినాడ

చరవాణి సంఖ్య : 8309654029

Email : aseervadamtadimalla @ gmail.com

స్థూల పరిచయం: కవిత్వం అంటే సృజన, మనోగత భావాల ప్రకటన. అది అనుభవ పూరితము. అనుభూతి సమ్మేళనము. మనోగత భావాలు కల్పనాన్వితాలు అయినప్పుడు, ప్రత్యక్షమయ్యే జ్ఞాన ప్రకటనము కవిత్వంగా చెప్పవచ్చు. అలాకేకమైన ఆనందం దాని ప్రధాన లక్షణం. సామాన్య మానవాతీతమైన వ్యక్తులు మాత్రమే తన కవిత్వం ద్వారా సత్య స్వరూపమైన ఆనందాన్ని అందించగలుగుతారు. సహృదయులైన మానవులకు అది జీవన గమనాన్ని నిర్దేశించి ఉత్తమమైన, ఉన్నతమైన ఆలోచన రీతులను నింపుతుంది. అది జ్ఞాన సమ్మిళితమైన బుద్ధి ప్రకమై తార్కికమైన భావనలు నింపి నిర్దిష్టమైన లోకీక జీవన గమనాన్ని నిర్దేశిస్తుంది. ఈ విధమైన జ్ఞాన సృష్టి ఋషితుల్యుడైన కవి మాత్రమే చెయ్యగలడనేది పండితుల వాక్కు. ఇక్కడ ఋషి శబ్దానికి 'దీక్షాశక్తి' గలవాడని మనం గ్రహిస్తే కవి కర్మ అయిన కావ్యం జ్ఞాన దృష్టితో, అనుభవ ప్రకటనమై చిరకాలం సామాజిక ప్రయోజనాన్ని సాదిస్తుంది. సృష్టికే ప్రతి సృష్టి చేయగల కవి కర్మ నైపుణ్యం అతని కావ్యం ద్వారా సృష్టమవుతుంది. అప్పుడు సమాజం దార్మిక, నైతిక విలువలు నేర్పగలుగుతుంది. మానవతా విలువలు గ్రహించగలుగుతుంది. ప్రతిభావంతుడైన కవి కావ్యము అభ్యాస యోగ్యమై ప్రతి అంశానికి వ్యుత్పత్తి, గ్రహించ గలుగు యుక్తిని, శక్తిని సమకూరుస్తుంది.

మానవజాతి మునుగడ విభిన్న కోణాలకు ప్రతిబింబం: ముందు తరాల అనుభవం ఒకటి. ప్రత్యక్షంగా దర్శించి అనుభూతాత్మక పరిణాలను పరిశీలించి ప్రకటించడం రెండవది. అనంతర కాలాలకు దానిని అందించాలనే జ్ఞాన దృష్టి మూడవది. ఈ మూడింటి సమ్మేళనమే కవిత్వ సృష్టి. దీనికి వాస్తవాలు ఎంత అవసరమో, కల్పన, ఉహ కూడా అంత అవసరమై రూపు దిద్దుతుంది. ఇట్టి కవిత నిర్మాణంలో పారదర్శకమైన, మానవాతీతమైన, అత్యద్భుత భావన బంధురమైన విషయాలు ప్రకటించబడ్డాయి. అవి భారతీయ భాషలలో పుంఖాను పుంఖానుగా వెలువడ్డాయి. శతాబ్దాలుగా ప్రజలు ఆ కవితా సంపదను అనుభవించారు.

తెలుగులో రూప నైవిద్యాన్ని చూపిన కవిత్వంలో "మినీ కవిత" ఒకటి. 1970 నుండి మినీ కవిత్వ ధాయలు కనిపిస్తున్నప్పటికీ, 1975 నుండి అదొక వెల్లవగా రావడం జరిగింది. ఆ కవితకు దేన్నైనా వస్తువుగా గ్రహించవచ్చు. మినీ కవితకు ఉద్వాసం క్లుప్తత, విశ్వాసం ధ్వని, రాసే కవి ప్రతిభను బట్టి ఎంత క్లుప్తతకైనా అవకాశం ఉంది. ఇది ప్రతిభకు నిదర్శనం వంటిది. "నిజమైన మినీ కవితను చదివిన తర్వాత దాలాసపు ఆలోచింప చేస్తుంది. చెప్పదలచిన భావాన్ని సూటిగా చెప్పక అభ్యంతరకరంగా చెప్పి హృదయం మీద ఎక్కువ ముద్ర వేస్తుంది" అని విమర్శకులు పేర్కొన్నారు.

మినీ కవితా రూపం తనదైన ప్రత్యేక లక్షణాలతో తెలుగు కవిత్వం లోనికి వచ్చింది. అప్పటి ఆంధ్రజ్యోతి' వార పత్రిక సంపాదకులు శ్రీ పురాణం సుబ్రహ్మణ్య శర్మ 'మినీ కవిత' అనే పేరుతో ప్రచురించి ఈ ప్రక్రియను ప్రధారంలోనికి తెచ్చారు. ఈ రూపం యువతరాన్ని బాగా ఆకర్షించి, అన్ని పత్రికలలో అప్పటినుండి బాగా ప్రచురితమైంది. సామాజిక ప్రగతిశీల వస్తువు ప్రధానంగా అందర్నీ ఆకర్షించి రూపానికి సంబంధించిన ఒక ఉద్యమమూ అన్నట్లుగా వ్యాప్తి పొందింది. అప్పటికే ఇప్పటికీ కవిత్వంలో ప్రగతిశీల వస్తువుదే ప్రథమ స్థానం అయింది. అయితే అభివ్యక్తి రూపంగా మినీ కవిత ప్రత్యేకత ఒక ప్రభంజనముగా రూపొందింది. విపరీతంగా ప్రబలితమైన దశ, సన్నగిల్లిన తర్వాత కూడా ఈ రూపం కవితా రూపం నుండి తొలగిపోలేదు. ఏదైనా కొత్తగా వచ్చినప్పుడు వరదలా వస్తుంది. తర్వాత నిదానంగా ప్రవహిస్తుంది. అలాగే మినీ కవితను ఈనాటి వరకు దాలా మంది రాస్తున్నారు. ఈ రూపాన్ని సామాజికంగా వినియోగించుకుంటున్నారు.

సామాజిక చైతన్యం కలిగించడంలో మినీ కవితకు ముఖ్యపాత్ర ఉంది. మినీ కవిత సామాన్య పాఠకుడిని వెంటనే ఆకర్షించి, అతని మనసు మీద ముద్ర వేస్తుంది. అందుకే ఈ ప్రక్రియ ఈనాడు బహుళ ప్రధారాన్ని పొందింది. అదీ కాక సభల్లో సామాజిక వ్యంగ్యమున్న మినీ కవితకు అద్యుతమైన ప్రతి స్పందన వస్తుంది" అని అద్దేపల్లి రామ్మోహన్ రావు గారు అన్నారు. మినీ కవితలో ఉన్న కొద్ది పాదాల్లో ఒక తూకం ఉండటం అనేది దాని ముఖ్య లక్షణాలలో ఒకటి. ఈ సమతూకం బావాన్ని ముద్రించే మార్గంలో మాత్రమే వస్తుంది. ఈ సమతూకంలో చివరి పదాలలో కనిపించే సామ్యం కూడా భావ స్ఫూర్తికే దోహదం చేయాలి. కేవలం శబ్దలయ 'అనుప్రాసల్లాగా 'కనిపించకూడదు. "మినీ కవితలో ప్రాసలు, అంత్యప్రాసలకు అవకాశం తక్కువ. అయితే ప్రాసలు, అంత్యప్రాసలూ మొదలైనవి ఏ కవిత్వంలోనైనా పోర్స్ కి దాలాచోట్ల ఉపయోగపడతాయి. మినీ కవితలో అంత్యప్రాస అర్థానికి బలాన్నిస్తుంది" అని అద్దేపల్లి వారన్నారు.

మినీ కవిత లో కొసమలుపు, కొసమెరుపు కొసచరుపు అనే లక్షణాలు ప్రధానంగా ఉండటం, వ్యర్థ పదాల్ని ప్రయోగించకుండా చెప్పదలచిన భావం పూర్తయిన వెంటనే కవితను ముగించడం కనిపిస్తుంది. పాఠకుల్ని ఎంతో ఆకర్షిస్తుంది. మినీ కవిత్వంలో కవి చెప్పదలచిన ఒక 'అంశం' ప్రధానంగా ఉండడం మన గమనించవచ్చు. మినీ కవిత్వాన్ని 'మెరుపు కవిత' (ప్లాప్ పోయెట్రి) అని కొంతమంది పేర్కొన్నారు. 1975-80 ప్రాంతంలో విప్లవకవులు విరివిగా తమ ప్రధారానికి వినియోగించుకున్న మినీ కవితను నేడు ఒక ఉద్యమానికి చెందిన కవులే కాకుండా, భావజాలంతో సంబంధం లేకుండా రాస్తున్నారు. శ్రీ శ్రీ, కుందుర్తి, ఆరుద్ర, సినారె, ఎస్ గోపి, మొదలైన ప్రముఖ కవులే కాకుండా యువ కవులు కూడా మినీ కవితలు రాస్తున్నారు. వీరిలో దాలామంది మినీ కవితలు అంటే సూక్తుల్ని చెప్పటం గా భావిస్తున్నారు. కానీ సూక్తులు చెప్పటమే కవిత్వం కాదు. జీవితాన్ని వెలిగించగల దర్శనం, ప్రదర్శనం కవిత్వంలో ఉండాలి. సమాజంలో జీవించే మనిషి పొందే అనుభవాలు, ఆశలు, ఆశయాలు, వేదనలు, సామాజిక సంవేదనలు మొదలైనవన్నీ కవిత్వంలో రాయగలగాలి. దాలామంది మినీ కవితలనే 'హైకూ'లుగా భ్రమిస్తున్నారు. కానీ హైకూ వేరు. హైకూ లన్ని మినీ కవితలు కావచ్చునేమో కానీ, మినీ కవితలన్నీ హైకూలు కావు. దీనికి హైకూ లక్షణాలు అడ్డంకి అవుతాయని గమనించాలి.

మినీ కవిత విస్తృత విషయాన్ని చెప్పే అవకాశం తగ్గిపోతుందనీ, విశాలమైన పరిధి కుంచించుకు పోతుందని విమర్శించే వారికి జవాబుగా "ఒక విషయాన్ని బట్టి దాన్ని అభివ్యక్తిలోని ప్రత్యేకతను బట్టి, రచన

ప్రక్రియలో భేదాలు వస్తాయి. అంతేగాని ఎక్కువ విషయాలు చెప్పడం చేత పెద్ద వచ్చిన కవిత అవుతుందనీ, ఆ విషయాన్ని తగ్గించడం చేత మినీ కవిత అవుతుందనీ చెప్పలేం. మినీ కవిత - తనకోక విశిష్టత కలిగిన ప్రత్యేకమైన ప్రక్రియ. ఒక భావాన్ని వ్యక్తీకరించడంలో తనదైన శిల్పం గల స్వరూపం. ఈ విషయాన్ని చాలామంది గమనించకుండా పెద్ద వదన కవిత రాయగలవాడికి పది పన్నెండు మ్యాగ్జిమం లెయిన్స్ గల కవిత రాయడం చాలా సులభమనే అభిప్రాయంలో ఉన్నారు. ఒకే ఒక భావాన్ని సాద్యమైనంత శక్తివంతంగా హృదయంలో పడేటట్లు, ద్వని పూర్వకంగా చెప్పడానికి మినీ కవిత ఉరికివస్తుంది. అందుకే దీన్ని ప్లాస్ పోయెట్రి అనవచ్చు. స్థూలంగా చెప్పాలంటే కదలికతో కూడిన అనుభూతులతో నిండిన చలనచిత్రానికి, ఓకే ఒక్క అనుభూతి గుండెకు హత్తుకొనే చిత్రపటానికి ఎలాంటి భేదం ఉందో దీర్ఘ కవితకు, విని కవితకు అలాంటి భేదం ఉంది.

మినీ కవిత అంటే లఘు రూపం. అనేకమంది కవులు, విమర్శకులు వారి వారి కోణాల్లోంచి దర్శించిన మినీ కవిత్వం యొక్క రుచిని తెలియజేయడం జరిగింది. 'బండెడు చెత్త కంటే ఒక్క మినీ కవిత గొప్పది' అన్నారు మహాకవి శ్రీశ్రీ. 1970 దశకం ప్రారంభంలో రేఖామాత్రంగా తెలుగు కవిత రంగంలోకి ప్రవేశించిన మినీ కవిత 1980 దశకం వచ్చేనాటికి ఉద్యతంగా, ఒక వెల్లువలాగా కవితాకాశంలో విహరించే స్థాయికి ఎదిగింది. తెలుగు సాహిత్యంలో ఒక ప్రత్యేక స్థానాన్ని కూడా పొందింది. తక్కువ పదాలతో భాషా పటిమతో భావ స్ఫూర్తకంగా చెప్పడమే ఇందుకు కారణం అని విమర్శకులు చెబుతారు.

మినీ కవిత అభ్యుదయం కోసం నిరంతరంగా సాగే ప్రయాణం కోసం తపన పడినవారు డా., రావి రంగారావు గారు మినీ కవితాన్ని ఒక ఉద్యమముగా భుజాన వేసుకుని మినీ కవులందరికో ప్రోత్సాహాన్ని అందిస్తున్న విషయం మర్చిపోకూడదు. "మినీ కవిత ఆయుష్షు మెరుపంత కానీ అది ప్రసరిస్తుంది - కాలమంత" అని సినారే గారు అన్నారు. "ఎన్ని గజాలు రాశాడు అన్నది కాదు ఎన్ని నిజాలు చెప్పాడన్నది ముఖ్యం" అని ఆరుద్ర వంటి వారు విని కవితాన్ని నిర్వహించారు. ఎస్ ఆర్ పృథ్వీ గారు 1992లో పృథ్వీ తరంగాలు అనే మినీ కవితా సంపుటి ప్రచురించారు. అందులో తాను దర్శించిన సామాజిక వైరుధ్యాన్ని వ్యక్తి ప్రవర్తనలోని వక్రతల్ని, తాను అభిమానించే తత్వాన్ని పృథ్వీతరంగాల్లో మినీ కవితలు వ్యక్తీకరించారు ఉదాహరణకి చూడండి.

కష్టపడిన వాడికి

ప్రతిఫలం తూచి, తూచి

స్వామీజీల పాద పూజకి

పేలు, లక్షలు దాచి, దాచి అంటూ క్రమ జీవితాన్ని గౌరవించలేని సమాజాన్ని విమర్శించడం పై మినీ కవితలో కనిపిస్తుంది. ఇక్కడ కష్టపడే వాడికి మనం తూచి తూచి ఇస్తాం. కానీ స్వామీజీలకు దాచి దాచి మరీ ఇస్తాం.

అని కవి లోకం తీరును గొప్పగా వివరించారు

"ఓటు - జాతి ప్రగతికి గీటు

నోటు - జీవన గతిని మీటు

ఓటు - నోట్ల ఆటుపోట్లు

సామాన్యుని బ్రతుకులో

మిగిలే అగదాట్లు అంటూ కవి ఇక్కడ రెండు ముఖ్యమైన విషయాలను ప్రస్తావించారు. ప్రజాస్వామ్య వ్యవస్థలో ఓటు చాలా విలువైనది అని దాని పైనే జాతి ప్రగతి ఆధారపడి ఉంటుందన్నారు. అదేవిధంగా మనిషి లోకంలో బ్రతకడానికి 'నేటు' చాలా అవసరం. నేటుతో ఓటును కొంటి మాత్రం సామాన్యుని కష్టాలు తప్పవు అనే మెరుపులాంటి సందేశం ఈ మినీ కవితలు అంతర్జీనంగా బోధిస్తుంది.

ముగింపు: కవిత్వం ఎంత ఎంత రాస్తే మాత్రం ఏముంది? అందులో సమాజానికి పనికివచ్చే అంశం వస్తువు అయి ఉండాలి. అది మనిషిని నిద్రలేపేదిగా ఉండాలి. ఆలోచింప చేసేదిగా ఉండాలి. డా., దాశరథి గారి శైలిలో మినీ కవిత్వానికి ఒక నిర్వచనం చెప్పారు. క్లుప్తత, ఆప్తత, గుప్తత, క్లుప్తంగా ఉండాలి. అంటే చిన్నదిగా ఉండాలి అంటారు. ఎంత చిన్నది అయితే అంత మంచిది. ఆప్తత అంటే పాఠకుడి హృదయాన్ని ఆకర్షించాలి. గుప్తత అంటే ప్రయోజనం మెరుపులేగా లాగా ఉండాలి. 'మినీ కవిత' అంటే కవి చెప్పే విషయం సూటిగా పాఠకుడి హృదయాన్ని తాకే స్వభావం ఉన్న ప్రక్రియ. మనసుని సంఘర్షంపజేసి, ప్రశ్నల్ని ఉదయింప జేస్తుంది. జవాబుల కోసం అన్వేషింప చేస్తుంది. ఇటువంటి లక్షణాలు ఉండడం వాళ్లని మినీ కవిత చిరంజీవిగా నిలిచి ఉంది.

ఆధార గ్రంథాలు:

1. స్వాతంత్రానంతరం తెలుగు కవిత వస్తువు, రూపం, శిల్పం- ఆచార్య ఎస్. శరత్ జోషీరాణి.
2. తెలుగు సాహిత్య చరిత్ర -ఆచార్య వెలమల సీమ్మన్న.
3. పృథ్వీ తరంగాలు - ఎస్ ఆర్ పృథ్వీ.
4. కదంబం తెలుగు సాహిత్య ప్రక్రియలు రూపాలు సాగి కమలాకర శర్మ.
5. కవితాలోచనం డా., రావి రంగారావు.
6. మైలురాయి - ఆచార్య ఎస్ గోపి.